



नेपाल राजपत्र

नेपाल सरकारद्वारा प्रकाशित

खण्ड ७०) काठमाडौं, असोज १९ गते, २०७७ साल (संख्या २५)

भाग ३

नेपाल सरकार
गृह मन्त्रालयको
सूचना

प्रहरी (आठौं संशोधन) नियमावली, २०७७

प्रहरी नियमावली, २०७१ लाई संशोधन गर्न वाञ्छनीय भएकोले,

प्रहरी ऐन, २०१२ को दफा ३९ ले दिएको अधिकार प्रयोग गरी नेपाल सरकारले देहायका नियमहरू बनाएको छ ।

१. संक्षिप्त नाम र प्रारम्भ: (१) यी नियमहरूको नाम "प्रहरी (आठौं संशोधन) नियमावली, २०७७" रहेको छ ।

(२) यो नियमावली तुरुन्त प्रारम्भ हुनेछ ।

२. प्रहरी नियमावली, २०७१ को नियम ४७ मा संशोधन : प्रहरी नियमावली, २०७१ (यसपछि "मूल नियमावली" भनिएको) को नियम ४७ को उपनियम (२) को खण्ड (ग) को उपखण्ड (४क) पछि देहायको उपखण्ड (४ख) थपिएको छ :-

"(४ख) साइबर ब्यूरो,"

३. मूल नियमावलीमा नियम ५६ख. थप: मूल नियमावलीको नियम ५६क. पछि देहायको नियम ५६ख. थपिएको छ :-

"५६ख. साइबर ब्यूरो प्रमुखको काम, कर्तव्य र अधिकार:

(१) प्रहरी प्रधान कार्यालयको निर्देशन र नियन्त्रणमा रहने गरी आफ्नो जिम्मेवारी क्षेत्रभित्र साइबर ब्यूरो प्रमुखको काम, कर्तव्य र अधिकार देहाय बमोजिम हुनेछ :-

(क) साइबर सम्बन्धी कसूर हुन नदिन आवश्यक व्यवस्था मिलाउने,

(ख) देहाय बमोजिमको साइबर सम्बन्धी कसूर तथा त्यस्तो कसूरसँग सम्बद्ध भई आएका नेपाल प्रहरीले अनुसन्धान गर्ने अन्य फौजदारी कसूरको अनुसन्धान गर्ने वा गराउने:-

(१) साइबर ब्यूरोमा जाहेरी परेका कसूर,

(२) कसूरको प्रकृति सङ्गठित, गम्भीर वा जटिल भएको कारण साइबर ब्यूरोले अनुसन्धान गर्ने भनी प्रहरी

प्रधान कार्यालयले तोकिएको
कसूर,

(३) साइबर ब्यूरोले अनुसन्धान गर्दा
बढी प्रभावकारी हुने भनी सम्बन्धित
प्रहरी कार्यालयले अनुरोध गरी
पठाएकोमा प्रहरी प्रधान कार्यालयले
तोकिएको कसूर ।

(ग) साइबर सम्बन्धी कसूरका
पीडितको सामाजिक सञ्जालमा
रहेको फोटो तथा भिडियो तत्काल
अदृश्य (हार्ड) गरी आपतकालीन
संरक्षण लगायत अन्य आवश्यक
व्यवस्था मिलाउने,

(घ) साइबर सम्बन्धी कसूरको नियन्त्रण
तथा सोको अनुसन्धान सम्बन्धी
कार्यमा अन्य प्रहरी कार्यालयबाट
भए गरेको कामको सुपरिवेक्षण,
अनुगमन तथा समन्वय गर्ने,

(ङ) साइबर सम्बन्धी कसूरको केन्द्रीय
अभिलेख व्यवस्थापन गर्ने वा गराउने,

(च) तालुक कार्यालयले दिएको निर्देशन
पालना गर्ने वा गराउने,

(छ) प्रचलित कानूनले निर्दिष्ट गरे बमोजिमका
अन्य कार्य गर्ने वा गराउने ।

(२) साइबर ब्यूरोमा जाहेरी परेका वा अनुसन्धानको
लागि प्राप्त भएका कसूर सम्बन्धमा अनुसन्धान गर्दा सो

विषय अन्य प्रहरी कार्यालयबाट अनुसन्धान हुन उपयुक्त देखेमा साइबर ब्यूरो प्रमुखले बाँकी अनुसन्धान गर्ने प्रयोजनका लागि त्यस्ता मुद्दामा सङ्कलित प्रमाण र मिसिल समेत सम्बन्धित प्रहरी कार्यालयमा पठाउनु पर्नेछ ।

(३) उपनियम (२) बमोजिमको साइबर सम्बन्धी मुद्दाको सम्बन्धमा सम्बन्धित प्रहरी कार्यालयले अनुसन्धान कार्य पूरा गरी सरकारी वकील समक्ष अनुसन्धान प्रतिवेदन पेश गरेपछि सोको जानकारी साइबर ब्यूरोलाई समेत दिनु पर्नेछ ।

(४) यस नियम बमोजिम अनुसन्धान तहकिकातको क्रममा साइबर ब्यूरो प्रमुखले खटाएको प्रहरी कर्मचारीले प्रचलित कानून बमोजिम अनुसन्धान अधिकारीलाई भए सरहको अधिकार प्रयोग गरी नेपालभर काम गर्न सक्नेछ । "

४. मूल नियमावलीको नियम ८६ मा संशोधन: मूल नियमावलीको नियम ८६ को उपनियम (७) को प्रतिबन्धात्मक वाक्यांशमा रहेका "तर अनुसूची-९ बमोजिमको "क", "ख" वा "ग" वर्गको भौगोलिक क्षेत्रमा वा क्षेत्रीय प्रहरी अस्पतालमा कम्तीमा एक वर्ष रुजु हाजिर भई काम गरेका प्राविधिक प्रहरी समूह अन्तर्गत स्वास्थ्य उपसमूहका" भन्ने शब्दहरूको सट्टा "तर प्राविधिक प्रहरी समूह अन्तर्गत रहेका" भन्ने शब्दहरू राखिएका छन् ।

५. मूल नियमावलीको नियम ११५ मा संशोधन: मूल नियमावलीको नियम ११५ को,-

(१) उपनियम (८) मा रहेको "अन्तिम" भन्ने शब्द झिकिएको छ ।

(२) उपनियम (८) पछि देहायको उपनियम (८क) थपिएको छ:-

"(दक) उपनियम (द) बमोजिमको अभियोग वा कसूरमा गिरफ्तार भई थुनामा रहेको कारणले कुनै प्रहरी कर्मचारी निलम्बन भएकोमा त्यस्तो अभियोग वा कसूर सम्बन्धमा मुद्दा नचल्ने अन्तिम निर्णय भएमा स्वतः निलम्बन फुकुवा हुनेछ ।"

६. मूल नियमावलीको नियम १२७ मा संशोधन: मूल नियमावलीको नियम १२७ को उपनियम (१) को खण्ड (ग) को उपखण्ड (३) मा रहेका "द्वितीय र तृतीय" भन्ने शब्दहरूको सट्टा "प्रथम, द्वितीय र तृतीय" भन्ने शब्दहरू राखिएका छन् ।

७. मूल नियमावलीको अनुसूचीमा संशोधन: मूल नियमावलीको,-

(१) अनुसूची-२ को,-

(क) क्रमसङ्ख्या १ को खण्ड (ट१) पछि देहायको खण्ड (ट२) थपिएको छ :-

(ट२) साइबर ब्यूरो	-	प्रहरी नायव महानिरीक्षक/प्रहरी वरिष्ठ उपरीक्षक
-------------------	---	--

(ख) क्रमसङ्ख्या २ को बुँदा नं. (१) को खण्ड (छ१) पछि देहायको खण्ड (छ२) थपिएको छ :-
"(छ२) साइबर ब्यूरो,"

(२) अनुसूची-३ को क्रमसङ्ख्या ५ को खण्ड (घ) को उपखण्ड (७) मा रहेका "कुकुर स्कुल" भन्ने शब्दहरूको सट्टा "केनाईन" भन्ने शब्द राखिएको छ ।

आज्ञाले,
महेश्वर न्यौपाने
नेपाल सरकारको सचिव ।